

सार-समाचार

विदाई समारोह आयोजित

पाटन (निर्स)। पुलिस थाना पाटन में अपनी सेवाएं देने वाले हेड कांस्टेबल लक्ष्मण सिंह शेखावत को बुधवार को गाजे-बाजे और पारंपरिक रीति-रिवाजों के साथ भावभीनी विदाई दी गई। सेवानिवृत्त हो रहे लक्ष्मण सिंह शेखावत मूलतः सीकर जिले के कोलीडा गांव के निवासी हैं, जिन्होंने पुलिस विभाग में 41 वर्षों तक ईमानदारी एवं निष्ठा के साथ कार्य किया।लक्ष्मण सिंह ने वर्ष 1984 में सीकर जिले से पुलिस सेवा की शुरुआत की थी। इसके बाद उन्होंने जोधपुर, सीकर तथा अंत में पाटन थाने में अपनी सेवाएं देकर विभाग में विशिष्ट पहचान बनाई। पाटन थानाधिकारी विक्रम सिंह के नेतृत्व में थाने परिसर में सेवानिवृत्ति समारोह आयोजित किया गया, जहां हेड कांस्टेबल लक्ष्मण सिंह को माला व साफा पहनाकर घोड़ी पर सवार किया गया तथा पूरे सम्मान के साथ गाजे-बाजे के साथ उन्हें पाटन बस स्टैंड तक रवाना किया गया।इस विशेष अवसर पर पाटन पुलिस स्टॉफ के साथ ही हसामपुर सरपंच राकेश सिंह, रामपुरा बेगा की नानाल सरपंच सतपाल यादव, पाटन सरपंच मनोज कुमार चौधरी, एडवोकेट नीर सिंह मीणा सहित अनेक गणमान्य व्यक्ति उपस्थित रहे और लक्ष्मण सिंह के सेवा-भाव को सरहाइसी क्रम में शिक्षा विभाग के श्री जगन्नाथ दीवान सीनियर सेंकेडरी स्कूल के वाइस प्रिंसिपल सूरजभान यादव एवं कृष्ण राम यादव को भी विभागीय अधिकारियों की उपस्थिति में सम्मानपूर्वक विदाई दी गई। पंचायत समिति पाटन के अधीनस्थ हैडपंप मिश्री राम सिंह राव को भी 60 वर्ष की सेवा पूर्ण करने पर सम्मानित करते हुए विदाई दी गई। कार्यक्रम ने यह दर्शाया कि समर्पित सेवा का समाज में कितना सम्मान है। सेवानिवृत्त अधिकारी-कर्मिकों के सम्मान में हुजु इस आयोजन ने सभी उपस्थितजनों को प्रेरित किया।

बारिश के बाद सड़कें लबालब हुईं

चूँरू (निर्स)। जिला मुख्यालय पर गुरुवार तड़कें तीन बजे शुरू हुई मूसलाधार बारिश दोपहर करीब डेढ़ बजे तक जारी रही। शहर में लगभग 11 घंटे में तीन इंच से अधिक बारिश हुई है। मौसम विभाग के अनुसार गुरुवार को 86.02 एमएम बारिश रिकॉर्ड की गई। भारी बारिश के बाद शहर के निचले इलाकों में पानी जमा हो गया। कई घरों और दुकानों में पानी घुस गया। इससे लोगों का घरों से बाहर निकलना भी मुश्किल हो गया। चूँरू में जिला प्रशासन की ओर से बारिश को लेकर आवश्यक सावधानियां बरतने की बात कही गई है। मौसम विभाग के अनुसार जिले में गुरुवार को भारी बारिश की संभावना है। वहीं बारिश के बाद शहर के जौहरा सागर क्षेत्र, चांदनी चौक, लोहाविया कॉलेज के सामने, रेल्वे स्टेशन, नेचर पार्क के सामने, रेस्ट हाउस के पास, भरतिया अस्पताल के सामने, नया बस स्टैण्ड, सुभाष चौक क्षेत्र सहित शहर के विभिन्न स्थानों पर निकासी के अभाव में पानी जमा हो गया। इससे आमजन और वाहन चालकों को काफी परेशानियों का सामना करना पड़ा। जिला प्रशासन ने लोगों से अपील की है कि बारिश के मौसम को ध्यान में रखते हुए आवश्यक होने पर ही घरों से बाहर निकलें। किसी भी स्थिति में जर्जर या क्षतिग्रस्त भवनों की ओर न लें। सड़कों आदि पर पानी भराव के कारण दुर्घटनाओं की स्थिति को देखते हुए यात्राओं को सीमित करें। किसी प्रकार की आपात स्थिति में अपने नजदीकी कंट्रोल रूम या जिला स्तर के कंट्रोल रूम (01562–251322) अथवा टोल फ्री नंबर 1077 पर सूचित करें।

कोच के 140 पदों पर भर्ती होगी

सीकर (निर्स)। खेल परिषद में 13 साल बाद नियुक्तियां होगी। राजस्थान कोच के 140 पदों पर भर्ती की जाएगी। खेल विभाग में राजस्थान खेल परिषद की ओर से 13 साल बाद इतने पदों पर भर्ती की जा रही है। इनमें से सबसे अधिक 18 पद एथलेटिक्स कोच के हैं। राजस्थान राज्य खेल परिषद के सचिव राजेन्द्र सिंह सुनिसिदिया ने बताया कि पटियाला, और किसी भी भारतीय या विदेशी यूनिवर्सिटी से खेल डिग्रीधारी या फि्ट सीनियर राष्ट्रीय पदक विजेता को स्नातक हो, वह आवेदन कर सकेगा। आवेदकों की उम्र 18 से 40 वर्ष के बीच होना जरूरी है। मेरिट के आधार पर चयन होगा, वहीं प्रशिक्षकों की खेल उपलब्धियों के लिए भी 50 नंबर निर्धारित किए गए हैं। ऐसे में कुल 250 नंबर में से सबसे ज्यादा नंबर लाने वाले अथ्यर्थियों को शॉर्टलिस्ट कर उन्हें फिक्ल और फिजिकल टेस्ट के लिए बुलाया जाएगा। खेल परिषद की ओर से फिक्ल और फिटनेस टेस्ट लिया जाएगा, एवं 100 नंबर का होगा। इसमें शॉर्ट लिस्ट किए गए अभ्यर्थियों को डॉक्यूमेंट वेरिफिकेशन के बाद मेरिट के आधार पर पोस्टिंग दी जाएगी।

तारानगर में बारिश से सड़कें नहर बनी

तारानगर (निर्स)। तारानगर क्षेत्र में गुरुवार को हुई जबरदस्त मूसलाधार बारिश से जहां किसानों के चेहरे पर खुशियां आयी हैं तो वहीं जनजीवन अस्तव्यस्त हो गया, तारानगर शहर के बस स्टैंड से लेकर बाजार तक सड़के नहर बन गयी आमजन को विशेष कर महिलाओं बच्चों व बुजुर्गों को पेशानी का सामना करना पड़ा। शहर के निचले इलाकों में पानी भर गया लोगों को भारी बारिश से काफी नुकसान उठाना पड़ा।लोक के घरों में पानी भर गया एवं ग्रामीण इलाकों में भी भारी बारिश से लोगों के घरों में पानी घुस जाने से आमजन को पेशानी उठानी पडी। कच्चे घरों में रहने वाले लोगों को घर गिरने का डर भी सता रहा है। उधर नगर पालिका प्रशासन पानी निकासी के लिए एकजुट होकर लगा हुआ है। बारिश भी इतनी हो गयी है कि जहाँ भी पानी निकासी करने की कोशिश की जा रही है वो क्षेत्र पहले से ही लबालब हुआ पडा है।

ट्रेन की चपेट में आने से तीन भैंसों की मौत

रतनगढ़ (निर्स)। रतनगढ़ कांग्रेस नेता रामवीर सिंह राईका ने बताया कि आज गुरुवार को सुजानगढ़ रोड पर एक दुखद घटना में ट्रेन की चपेट में आने से तीन भैंसों की मौत हो गई।घटना आज दोपहर सुजानगढ़ रोड स्थित रेलवे ट्रैक पर हुई, जब कुछ भैंसें ट्रैक पार कर रही थीं और तभी अचानक आई ट्रेन की चपेट में आ गई। इस हादसे में तीनों भैंसों ने मौके पर ही दम तोड़ दिया। रामवीर सिंह राईका ने इस घटना पर दुख व्यक्त किया और संबंधित अधिकारियों से अपील की है कि वे ऐसे हादसों को रोकने के लिए आवश्यक कदम उठाएं, ताकि भविष्य में इस तरह की घटनाओं से बचा जा सके। उन्होंने पशुपालकों से भी आग्रह किया कि वे अपने पशुओं को रेलवे ट्रैक के आसपास न जाने दें।

व्याख्यान का आयोजन

सीकर (निर्स)। राजकीय वाणिज्य महाविद्यालय सीकर में महिला यौन उन्पीडन एवं आन्तरिक समन्वय समिति की सत्र 2025–26 की प्रथम बैठक तथा महिलाओं के विधिक अधिकार विषय पर व्याख्यान का आयोजन किया गया जिसकी अध्यक्षता प्राचार्य डॉ सुनीता पाण्डेय द्वारा की गई। मुख्य वक्ता के रूप में प्रदीप कुमार जोशी ने निर्भया स्क्वाड (स्यैरो टीम) , सोशियल मीडिया के समुचित उपयोग और महिलाओं से संबंधित वैधानिक अधिकारों के बारे में जानकारी दी। इस अवसर पर डॉ. प्रेम परिहार, मधुसुदन जांगिड, पूनम पंजाबी, पूजा छबरावाल एवं महाविद्यालय के समस्त नकाय सदस्य तथा विद्यार्थी उपस्थित रहे।

नवाचार को लेकर कार्यशाला कल

चूँरू (निर्स)। स्वास्थ्य सेवाओं में लगातार हो रहे नवाचारों को लेकर इंटरनल हॉस्पिटल जयपुर की ओर से 02 अगस्त शनिवार दोपहर 02 बजे होटल शक्ति पैलेस में एक कार्यशाला का आयोजन किया जायेगा। अस्पताल के विक्रान्त शर्मा ने बताया कि इस दौरान न्यूरो सर्जन डॉ. हिमांशु गुप्ता मस्तिष्क व रीढ़ सर्जरी में प्रयुक्त अत्याधुनिक तकनीकों की जानकारी देंगे और रेडियोलॉजिस्ट डॉ. मनीष राजपूत बिना ऑपरेशन किए जाने वाले उन्नत उपचार के विकल्पों पर प्रकाश डालेंगे।

पूर्व सैनिक व वीरांगनाओं के लिए समस्या समाधान शिविर 5 अगस्त को

सीकर (निर्स)। जिला सैनिक कल्याण अधिकारी सीकर कर्नल विजेन्द्र सिंह महला ने बताया कि पूर्व सैनिकों व वीरांगनाओं का समस्या समाधान शिविर 5 अगस्त को प्रातः 11 बजे अटल सेवा केन्द्र बाज्यावास में आयोजित किया जायेगा। शिविर में सभी पूर्व सैनिक, वीरांगनाएं व आश्रित समय पर पहुंच कर अपनी समस्याओं का निवारण करवा सकते हैं।

खाद्यान्न का ब्लॉकवार आवंटन

सीकर, (निर्स)। जिला कलेक्टर (रसद) मुकुल शर्मा ने आदेश जारी कर जिले में एक से 5 तक के छात्रा-छात्राओं के लिए 53833 क्विंटल, कक्षा 6 से 8 के लिए 4569.70 क्विंटल, बाल वाटिका के लिए 166.90 क्विंटल जुलाई से सितंबर 2025 के लिए मिड-डे मील खाद्यान्न के ब्लॉकवार उप-आवंटन के आधार पर खाद्यान्न का ब्लॉकवार आवंटन किया गया है।

‘महिलाएं सशक्त समाज की रीढ़, महिलाओं के बिना समाज का समुचित विकास संभव नहीं’

चूँरू (निर्स)। जिला कलेक्टर अभिषेक सुराणा के निर्देशन में जिले के राजगढ़ ब्लॉक मुख्यालय पर राजकीय उच्च माध्यमिक विद्यालय सभागार में गुरुवार को आकांक्षी ब्लॉक कार्यक्रम के अंतर्गत जिला स्तरीय संपूर्णता अभियान सम्मान समारोह आयोजित किया गया। कार्यक्रम में सादलपुर विधायक मनोज न्यांगली, जिला कलेक्टर अभिषेक सुराणा, प्रधान विनोद देवी, महावीर पुनिया, सीईओ श्वेता कोचर, एसडीएम मीनू वर्मा सहित अधिकारियों, जनप्रतिनिधियों ने शिरकत की।

कार्यक्रम का शुभारंभ अतिथियों ने दीप प्रज्ज्वलित कर किया। कार्यक्रम को संबोधित करते हुए मुख्य अतिथि विधायक मनोज न्यांगली ने कहा कि सम्पूर्णता अभियान के माध्यम से जिले के आशान्वित ब्लॉक राजगढ़ में विभिन्न पैरामीटर में शत-प्रतिशत लक्ष्य प्राप्त करना हमारे लिए प्रसन्नता का विषय है। ऐसे कल्याणकारी कार्यक्रमों से क्षेत्र में सकारात्मक परिवर्तन देखने को मिल रहे हैं और राजगढ़ ब्लॉक समुद्धि व खुशहाली की राह पर बढ़ रहा है। उन्होंने कहा कि अभियान के अंतर्गत राजगढ़ ब्लॉक को चिकित्सा स्वास्थ्य, कृषि, ग्रामीण विकास, महिला एवं बाल विकास सहित विभिन्न क्षेत्रों में अग्रणी बनाने के प्रयास किये जा रहे हैं। उन्होंने कहा कि महिलाएं सशक्त समाज की रीढ़ हैं। महिलाओं के बिना समाज का



राजगढ़ ब्लॉक मुख्यालय पर राजकीय उच्च माध्यमिक विद्यालय सभागार में आकांक्षी ब्लॉक कार्यक्रम के अंतर्गत जिला स्तरीय संपूर्णता अभियान सम्मान समारोह आयोजित किया गया।

समुचित विकास संभव नहीं है। उन्होंने कहा कि राजीवका महिलाएं विभिन्न क्षेत्रों में सराहनीय कार्य कर रही हैं।

जिला कलेक्टर अभिषेक सुराणा ने कहा कि आशान्वित ब्लॉक कार्यक्रम के अंतर्गत जिले में चयनित राजगढ़ ब्लॉक में विकास को गति देने के उद्देश्य से सामाजिक, शैक्षिक, स्वास्थ्य एवं आर्थिक संशक्तीकरण की दिशा में विशेष प्रयास किए जा रहे हैं। उन्होंने कहा कि हरियालो राजस्थान अभियान के अंतर्गत हम-सब अधिक से अधिक पौधरोपण कर इस दूषित वातावरण से

मुक्ति पायें। पारिस्थितिकी तंत्र की मजबूती के लिए हमें संकल्पित होकर प्रयास करने होंगे। बरसात में बढ़ोतरी होने से कृषि कार्यों में भी वृद्धि हुई है। हम अधिक से अधिक पेड़ लगाएं तथा हरित राजस्थान की संकल्पना को साकार करें।

इस दौरान कलेक्टर ने नशामुक्ति अभियान की जानकारी देते हुए कहा कि महिलाएं नशामुक्त समाज बनाने में अग्रणी भूमिका निभाएंगी। महिलाएं नशे के दुष्प्रभावों के बारे में समाज के प्रत्येक व्यक्ति को जागरूक कर नशे के प्रकोप

से बचाएं। उन्होंने महिला एवं बाल विकास विभाग की टीम से कहा कि अपने परिवेश में कुपोषित बच्चों की पहचान कर पोषण पर विशेष ध्यान दें। हमारे क्षेत्र के बच्चे सुपोषित हों ताकि उनका संपूर्ण शारीरिक व मानसिक विकास हो सके। महिलाएं विशेष तौर पर 06 साल तक के बच्चों के पोषण पर ध्यान दें। इस अवसर पर प्रधान विनोद देवी व महावीर पुनिया ने भी विचार व्यक्त किए। सीपीओ भागचंद खारिया ने आकांक्षी ब्लॉक कार्यक्रम की जानकारी दी।

हमले का फरार आरोपी गिरफ्तार

पाटन (निर्स)। पुलिस थाना नीमकाथाना कोतवाली की टीम ने एक बड़ी कार्यवाही की अंजाम देते हुए हत्या के प्रयास, हथियार से हमला और डकैती की कोशिश में लिप्त 7 माह से फरार मुख्य आरोपी को गिरफ्तार करने में सफलता प्राप्त की है।

यह कार्यवाही उच्च अधिकारियों के निर्देशन और प्रभावी सुपरविजन में की गई।21 दिसंबर 2024 की रात को नीमकाथाना कस्बे की नई सब्जी मंडी के पास तीन अज्ञात नकाबपोश युवक एक घर में घुस आए। उन्होंने परिवारी शिवम खंडा की भाभी को बंधक बना कर नगदी और ज्वैलरी की मांग की। विरोध करने पर पिस्टल की बट से हमला कर दिया गया और एक फायर भी किया गया। शोरगुल सुनकर आरोपी संफेद रंग की गाड़ी से फरार हो गए।

इस सनसनीखेज मामले में थाना नीमकाथाना शहर में की गंभीर धाराओं सहित आर्म्स एक्ट के तहत प्रकरण संख्या 524/2024 दर्ज किया गया था।पुलिस अधीक्षक प्रवीण नायक नूनावत और अतिरिक्त पुलिस अधीक्षक गिरधारी लाल शर्मा के निर्देशन में, सहायक पुलिस अधीक्षक रोशन मीणा तथा थानाधिकारी सुनीता



पुलिस ने हत्या के प्रयास के फरार आरोपी को गिरफ्त में लिया।

बाँयल के नेतृत्व में एक विशेष टीम का गठन किया गया।

टीम ने तकनीकी साक्ष्यों का विश्लेषण कर संदिग्ध रूट और लोकेशन को ट्रैक किया। अंततः आरोपी जगदीश प्रसाद पुत्र कोडोडमल (उम्र 34 वर्ष, निवासी सीतारामपुरा, हाल निवासी चौमू) को ईटया चौमू से दस्तयाब कर गिरफ्तार किया गया। सीसीटीवी फुटेज और गवाहों के बयानों के आधार पर आरोपी की पहचान की

गई और गहन पूछताछ के बाद जुर्म प्रमाणित पाया गया।

नीमकाथाना पुलिस द्वारा की गई यह कार्यवाही अपराधियों के खिलाफ ज़ीरो टॉलरेंस नीति का प्रतीक है। टीम द्वारा आधुनिक तकनीक और चलते गिरगनी से किए गए प्रयासों के सफल इस संवेदनशील मामले में सफलता मिली है। आरोपी से गहन पूछताछ जारी है, और अन्य संभावित आरोपियों की तलाश में पुलिस की जांच जारी है।

विद्युत विभाग में स्थित शहरी कनिष्ठ अभियंता का भवन गिरा

राजलदेसर (निर्स)। राजलदेसर में रेलवे स्टेशन के पास स्थित है विद्युत विभाग में कनिष्ठ अभियंता शहरी भवन का एक हिस्सा बारिश के चलते करीब 1 बजे अचानक गिर गया। गनिमत रही की कोई जहनानि नहीं हुई रही तो बहुत बड़ा हादसा हो सकता था। जिस समय भवन का एक हिस्सा गिरा था उस समय कनिष्ठ अभियंता सहित 6 कर्मचारी भवन के अंदर मौजूद थे। जैसे ही भवन का हिस्सा गिरा तो वहां पर मौजूद लोगों में अफरा तफरी मच गई। बड़ी मुश्किल से लोगों को बाहर निकाला गया सभी में डर

राजकीय चिकित्सालय में चिकित्सकों के क्वार्टर की हालत खस्ता

राजलदेसर (निर्स)। राजलदेसर राजकीय चिकित्सालय में लंबे समय से चिकित्सकों के एवं नर्सिंग कर्मचारियों के रहने के लिए बनाए गए। क्वार्टर को लेकर अनेकों बार समाचार पत्रों में प्रकाशित किया लेकिन किसी तरह की कोई कार्यवाही नहीं हुई।

वहीं जब यह क्वार्टर बने थे तब कस्बे के लोगों ने घंटिया सामग्री इस्तेमाल करने को लेकर एवं क्वार्टर की हाइट नीचे को लेकर अनेकों बार उच्च अधिकारियों को अवगत कराया। करीब 1 करोड़ रुपयों की लागत से निर्माण हुआ था। पूरा का पूरा भ्रष्टाचार की भेंट चढ़ गया वहीं वर्तमान में क्वार्टरों की हालत को लेकर जिला कलेक्टर अभिषेक सुराणा अपॉन नजर आए एवं उपखंड अधिकारी, मुख्य चिकित्सा एवं स्वास्थ्य अधिकारी पीडब्ल्यूडी के अधिकारियों को तुरंत स्थिति का जायजा लेने के लिए टेलीफोन से वातां की। जिसको लेकर तहसीलदार जितेंद्र सिंह, पीडब्ल्यूडी जेईएन सुरेंद्र सिंह, ब्लॉक चिकित्सा अधिकारी डॉक्टर मनीष शर्मा ने राजकीय चिकित्सालय में पहुंचकर क्वार्टरों का निरीक्षण किया।



जिला कलेक्टर के आदेश के बाद अधिकारी निरीक्षण करने पहुंचे।

निरीक्षण के दौरान उन्होंने जिला कलेक्टर को वर्तमान स्थिति के बारे में अवगत कराया वर्तमान में हालात यह है कि कभी भी क्वार्टर गिर सकते हैं इसमें रहने वाले कर्मचारी हादसे के शिकार हो सकते हैं वहीं पीडब्ल्यूडी के कनिष्ठ अभियंता ब्लॉक चिकित्सा अधिकारी डॉक्टर मनीष शर्मा ने पूरा

जायजा लेकर उपस्थित चिकित्सा कर्मियों को कहा कि आप इनको जल्दी से जल्दी खाली करें कभी भी बड़ा हादसा हो सकता है। वहीं कनिष्ठ अभियंता ने रिपोर्ट में कहा कि पूरी तरह से क्वार्टर नकारा साबित हो चुके हैं जिसमें तीन डॉक्टर क्वार्टर, 4 नर्सिंग क्वार्टर शामिल है उन्होंने अति शीघ्र

जिला कलेक्टर उपखंड अधिकारी को रिपोर्ट भेजने की बात कही। वर्तमान में सभी क्वार्टर में बरसाती पानी पूरी तरह से टपक रहा था उसके अंदर चिकित्साकर्मों रह रहे थे इसके अलावा अधिकारियों ने लेबर रूम ओपीडी रूम आदि का भी निरीक्षण किया एवं उच्च अधिकारियों को अवगत कराया जाएगा।

उत्कृष्ट कार्य करने वाले अधिकारियों-कर्मिकों को किया सम्मानित:- इस दौरान अतिथियों ने आशान्वित ब्लॉक कार्यक्रम के अंतर्गत विभिन्न इंडीकेटरस में उत्कृष्ट कार्य करने वाले एसईओ व राजीवका डीपीएम दुर्गा ढाका, कृषि संयुक्त निदेशक राजकुमार कुल्हरि, सीडीपीओ सीमा गहलोत, सहारायण, कृषि अधिकारी शिवकुमार, हरिनारायण, सोमबीर सहित अनेक अधिकारियों, कर्मिकों को सम्मानित किया। इस दौरान तहसीलदार धीरज झाड़ाडिया, महिला अधिकारिता सहायक निदेशक राजेन्द्र सिंह, सीबीईओ सुमन जाखड, एबीएफ वसीम अहमद सैयद सहित अधिकारी, जनप्रतिनिधि, राजीवका महिलाएं व आमजन उपस्थित थे। इस अवसर पर अंगतुक्त अतिथियों ने केक काटकर बेटी बचाओ-बेटी पढ़ाओ कार्यक्रम और लाडो प्रोत्साहन योजना के अंतर्गत सनाया चौधरी, चाखी, दिव्यांशी, निशिका, जानवी, दिशोषी सहित बेटियों का जन्मोत्सव मनाया।

आकांक्षा हाट का किया अवलोकन:- इस दौरान राजीविका महिलाओं द्वारा अपने उत्पादों की प्रदर्शनी व विक्रय हेतु आकांक्षा हाट का आयोजन किया गया। अतिथियों ने आकांक्षा हाट में प्रत्येक स्टॉल अवलोकन कर महिलाओं के उत्पादों की जानकारी ली और उत्पादों की सराहना की। इस दौरान बड़ी संख्या में महिलाओं ने भागीदारी निभाई।

आकांक्षा हाट का किया अवलोकन:- इस दौरान राजीविका महिलाओं द्वारा अपने उत्पादों की प्रदर्शनी व विक्रय हेतु आकांक्षा हाट का आयोजन किया गया। अतिथियों ने आकांक्षा हाट में प्रत्येक स्टॉल अवलोकन कर महिलाओं के उत्पादों की जानकारी ली और उत्पादों की सराहना की। इस दौरान बड़ी संख्या में महिलाओं ने भागीदारी निभाई।

सांसद राहुल कस्वां ने नकली खाद-बीज, पेस्टिसाइड और उर्वरक के व्यापार का मुद्दा उठाया

चूँरू (निर्स)। सांसद राहुल कस्वां ने लोकसभा के मानसून सत्र में राजस्थान में नकली खाद-बीज, पेस्टिसाइड और उर्वरक के व्यापार और उससे किसानों को नुकसान का मुद्दा उठाया।

उन्होंने कहा कि राजस्थान में विगत कुछ दिनों में छापेमारी के दौरान बड़े स्तर पर नकली खाद-बीज, पेस्टिसाइड और उर्वरक बनाने वाली फैक्ट्रियां पकड़ी गई हैं, जो देश की नामी कम्पनियों के इस तत्काल बंद करने के नकली उत्पाद बेच रही हैं। इन नकली फैक्ट्रियों से लाखों कट्टे नकली यूरिया/डीएपी व नकली बीज मिला है। कृषि हेतु काम आने नकली उत्पाद बनाने वाले एक संगठित गिरोह के रूप में काम कर किसान और जमीन दोनों को बड़े पैमाने पर नुकसान पहुंचा रहे हैं।

सांसद ने कहा कि संगठित गिरोह के माध्यम से इस प्रकार का नकली व्यापार बड़ी धोखाधड़ी है जो किसानों की मेहनत, भूमि की उर्वरता और देश की खाद्य सुरक्षा के साथ खिलवाड़ है। देश में किसान के हालात पहले से विकट हैं और ऊपर से नकल के इस व्यापार ने भयावह परिस्थिति पैदा कर दी है।

सांसद राहुल कस्वां ने नकली खाद-बीज, पेस्टिसाइड और उर्वरक के व्यापार का मुद्दा उठाया

चूँरू (निर्स)। सांसद राहुल कस्वां ने लोकसभा के मानसून सत्र में राजस्थान में नकली खाद-बीज, पेस्टिसाइड और उर्वरक के व्यापार और उससे किसानों को नुकसान का मुद्दा उठाया। उन्होंने कहा कि राजस्थान में विगत कुछ दिनों में छापेमारी के दौरान बड़े स्तर पर नकली खाद-बीज, पेस्टिसाइड और उर्वरक बनाने वाली फैक्ट्रियां पकड़ी गई हैं, जो देश की नामी कम्पनियों के इस तत्काल बंद करने के नकली उत्पाद बेच रही हैं। इन नकली फैक्ट्रियों से लाखों कट्टे नकली यूरिया/डीएपी व नकली बीज मिला है। कृषि हेतु काम आने नकली उत्पाद बनाने वाले एक संगठित गिरोह के रूप में काम कर किसान और जमीन दोनों को बड़े पैमाने पर नुकसान पहुंचा रहे हैं।

सांसद ने कहा कि संगठित गिरोह के माध्यम से इस प्रकार का नकली व्यापार बड़ी धोखाधड़ी है जो किसानों की मेहनत, भूमि की उर्वरता और देश की खाद्य सुरक्षा के साथ खिलवाड़ है। देश में किसान के हालात पहले से विकट हैं और ऊपर से नकल के इस व्यापार ने भयावह परिस्थिति पैदा कर दी है।

सांसद राहुल कस्वां ने नकली खाद-बीज, पेस्टिसाइड और उर्वरक के व्यापार का मुद्दा उठाया

सांसद राहुल कस्वां ने नकली खाद-बीज, पेस्टिसाइड और उर्वरक के व्यापार का मुद्दा उठाया